

॥ ୨୦୨୩- ମାଘ ସପ୍ତମୀ ଓ ଚନ୍ଦ୍ରଭାଗା ମେଳା ସୂଚାରୁ ରୂପେ ସମ୍ପାଦନ କରାଯିବ ନିମନ୍ତେ ତା-୨୪.୧୨.୨୦୨୨ ରିଖ
କୋଣାର୍କ ଯାତ୍ରା ନିବାସ ସଭା ଗୃହରେ ଅନୁଷ୍ଠିତ ହୋଇଥିବା ପ୍ରଥମ ସମନ୍ୱୟ କମିଟି ବୈଠକର ବିବରଣୀ ॥

ଚଳିତ ବର୍ଷ ମାଘ ସପ୍ତମୀ ମେଳା ତା-୨୭.୧.୨୦୨୩ ରିଖ ଶୁକ୍ରବାର ସଞ୍ଜ ୬ ଠାରୁ ଆରମ୍ଭ ହୋଇ ତା-
୨୮.୧.୨୦୨୩ ରିଖ ଶନିବାର ସପ୍ତମୀ ଦିନ ପର୍ଯ୍ୟନ୍ତ କୋଣାର୍କ ନିକଟସ୍ଥ ଚନ୍ଦ୍ରଭାଗା ମେଳା ପଡିଆରେ ଅନୁଷ୍ଠିତ ହେବ ।
ଏହି ଚନ୍ଦ୍ରଭାଗା ମେଳା ସମୟରେ ଲକ୍ଷ୍ମୀଧନ ଶ୍ରଦ୍ଧାକୁ ଉଚ୍ଚ ଚନ୍ଦ୍ରଭାଗାରେ ବୁଡ଼ ପକାଇବା ନିମନ୍ତେ ସମାଗମ ହୋଇଥାନ୍ତି ।
ଏହି ମେଳାକୁ ସୂଚାରୁ ରୂପେ ପରିଚାଳନା କରିବା ନିମନ୍ତେ ଅତିରିକ୍ତ ଜିଲ୍ଲାପାଳ, ପୁରୀଙ୍କ ଅଧିକାରରେ ପ୍ରଥମ ସମନ୍ୱୟ
ବୈଠକ ତା-୨୪.୧୨.୨୦୨୨ ରିଖ ଅପରାହ୍ନ ୧୦.୦୦ ଟିକା ସମୟରେ କୋଣାର୍କ ଯାତ୍ରା ନିବାସ ସଭା ଗୃହରେ
ଅନୁଷ୍ଠିତ ହୋଇଥିଲା । ଉଚ୍ଚ ସଭାରେ ମାନ୍ୟବର କ୍ରୀଡ଼ା ମନ୍ତ୍ରୀ, ଓଡ଼ିଶା ତଥା ମାନ୍ୟବର ବିଧାନସଭା, କାକଟପୁର ନିର୍ବାଚନ
ମଣ୍ଡଳୀ, ଜିଲ୍ଲା ସ୍ତରୀୟ ଅଧିକାରୀଗଣ ସମେତ ସେବାୟତ, ଗଣମାଧ୍ୟମ ପ୍ରତିନିଧି ଉପସ୍ଥିତ ଥିଲେ । ଉପସ୍ଥିତ ଥିବା ସଭ୍ୟଙ୍କ
ତାଲିକା ପରିଶିଷ୍ଟ 'କ' ରେ ଦର୍ଶାଯାଇଅଛି ।

୧) ନୀତି ସମ୍ପାଦନ :-

ପୂର୍ବ ବର୍ଷ ମାନଙ୍କ ଭଳି ଚଳିତ ବର୍ଷ ମାଘ ସପ୍ତମୀ ମେଳା ନିମନ୍ତେ ଠାକୁର ମାନଙ୍କର ମେଳା ପଡିଆକୁ ଆସିବା
ନିମନ୍ତେ ମାହେନ୍ଦ୍ର ବେଳା ନିରୂପଣ ସହିତ ଯଥାରୀତି ନୀତି ସମ୍ପାଦନ ସମ୍ବନ୍ଧରେ ଉପଜିଲ୍ଲାପାଳ, ପୁରୀଙ୍କ ଅଧିକାରରେ ଏକ
ସର୍ବ କମିଟି ଗଠନ କରାଗଲା । ଉଚ୍ଚ କମିଟିରେ ନିମ୍ନଲିଖିତ ପଦାଧିକାରୀଙ୍କୁ ନିଯୋଜିତ କରିବାପାଇଁ ଅଧିକାରୀ
ଦେଇଥିଲେ ।

କ. ତହସିଲଦାର, ଗୋପ/ମଣ୍ଡଳ ଉନ୍ନୟନ ଅଧିକାରୀ, ଗୋପ/ମଣ୍ଡଳ ଉନ୍ନୟନ ଅଧିକାରୀ, କାକଟପୁର/ ମଣ୍ଡଳ ଉନ୍ନୟନ
ଅଧିକାରୀ, ଅସ୍ତରଙ୍ଗ/ ମଣ୍ଡଳ ଉନ୍ନୟନ ଅଧିକାରୀ, ନିମାପଡ଼ା/ ତହସିଲଦାର, କାକଟପୁର/ ତହସିଲଦାର, ଅସ୍ତରଙ୍ଗ/
ତହସିଲଦାର, ନିମାପଡ଼ା/ ଉପଖଣ୍ଡ ଆରକ୍ଷୀ ଅଧିକାରୀ, ନିମାପଡ଼ା/ ନିର୍ବାହୀ ଅଧିକାରୀ, କୋଣାର୍କ ବିଜ୍ଞାପିତ ଅଞ୍ଚଳ
ପରିଷଦ, କୋଣାର୍କ/ଆରକ୍ଷୀ ନିରୀକ୍ଷକ, କୋଣାର୍କ ଥାନା । ଉଚ୍ଚ ସର୍ବ କମିଟି ଠାକୁର ମାନଙ୍କର ନୀତି ସମ୍ପାଦନ, ମାହେନ୍ଦ୍ର
ବେଳା ଆଦି ନିରୂପଣ କରି ଆସନ୍ତା ବୈଠକରେ ସମସ୍ତଙ୍କର ଅବଗତି ନିମନ୍ତେ ସୂଚନା ପ୍ରଦାନ କରିବେ ଏବଂ ମେଳାର
ସମସ୍ତ ପ୍ରସ୍ତୁତି ପରିଚାଳନା କରିବେ । ଉପସ୍ଥିତ ଥିବା ପୂଜକଙ୍କୁ ମାହେନ୍ଦ୍ର ବେଳା ନିରୂପଣ କରିବା ପାଇଁ ପରାମର୍ଶ
ଦିଆଯାଇଥିଲା । ଉପଜିଲ୍ଲାପାଳ ଉଚ୍ଚ ମାହେନ୍ଦ୍ର ବେଳା ସର୍ବ କମିଟି ବୈଠକରେ ଚୁଡ଼ାନ୍ତ କରି ଦ୍ୱିତୀୟ ସମନ୍ୱୟ କମିଟି
ବୈଠକରେ ଉପସ୍ଥାପନ କରିବେ । ଉପଜିଲ୍ଲାପାଳଙ୍କ ଅଧିକାରରେ ଆଗାମୀ ୩/୪ ଦିନ ମଧ୍ୟରେ ସର୍ବ କମିଟି ବୈଠକ
ଅନୁଷ୍ଠିତ ନିମନ୍ତେ କୋଣାର୍କ ବିଜ୍ଞାପିତ ଅଞ୍ଚଳ ପରିଷଦ ନିର୍ବାହୀ ଅଧିକାରୀଙ୍କୁ ଅତିରିକ୍ତ ଜିଲ୍ଲାପାଳ ଆଦେଶ ଦେଇଥିଲେ ।

ଉଚ୍ଚ ସର୍ବ କମିଟି ମେଳାର ବିଭିନ୍ନ ସୁବିଧା ଓ ଅସୁବିଧା ସମ୍ପର୍କରେ ଆଲୋଚନା କରି ମେଳା କାର୍ଯ୍ୟ ସୂଚାରୁ ରୂପେ
ସମ୍ପାଦନ ହେବା ନିମନ୍ତେ ପଦକ୍ଷେପ ଗ୍ରହଣ କରି ଏ ସମ୍ବନ୍ଧରେ ଦ୍ୱିତୀୟ ସମନ୍ୱୟ କମିଟି ବୈଠକରେ ଜଣାଇବା ପାଇଁ
ସିଦ୍ଧାନ୍ତ ଗ୍ରହଣ କରାଯାଇଥିଲା । ଠାକୁରମାନଙ୍କ ବିଜେ ଶୋଭାଯାତ୍ରା ନୀତି ସମ୍ପାଦନ ଇତ୍ୟାଦିରେ ଅଧିକ ଖର୍ଚ୍ଚ ପଡୁଥିବାରୁ
ନିର୍ବାହୀ ଅଧିକାରୀ କୋଣାର୍କ ବିଜ୍ଞାପିତ ଅଞ୍ଚଳ ପରିଷଦ ସମସ୍ତ ଖର୍ଚ୍ଚକୁ ତୁଲାଇବା ନିମନ୍ତେ ବୈଠକରେ ସିଦ୍ଧାନ୍ତ ହୋଇଥିଲା
। ଆବଶ୍ୟକ ଅର୍ଥ କୋଣାର୍କ ଅଞ୍ଚଳରେ ପାର୍କିଂ ଫିସ, ଦୋକାନୀ ମାନଙ୍କ ଠାରୁ ଆଦାୟ ସେସ ଅର୍ଥକୁ ବିନିଯୋଗ

କରିପାରିବେ ବୋଲି ସ୍ଥିର କରାଯାଇଥିଲା । ଏତଦ୍ ବ୍ୟତୀତ ସମ୍ପୃକ୍ତ ବିଭାଗୀୟ ଅଧିକାରୀ ମେଳା ନିମନ୍ତେ ଆବଶ୍ୟକ କାର୍ଯ୍ୟ ପାଇଁ ବିଭାଗଧାରୀ ଏସ୍ପିମେଟ୍ କରି ଜଣାଇବେ ଯଦ୍ୱାରା କି ଏକ ପ୍ରସ୍ତାବ ଗୃହ ଓ ନଗର ଉନ୍ନୟନ ବିଭାଗକୁ ସୁପାରିସ୍ କରାଯିବ । ଉକ୍ତ ଏସ୍ପିମେଟ୍ ଏବଂ ଆବଶ୍ୟକ ଅର୍ଥ ସମ୍ବନ୍ଧରେ ଚନ୍ଦ୍ରଭାଗା ମେଳା ସର୍ବ କମିଟି ସ୍ଥିର କରି ରାଜ୍ୟ ସରକାରକୁ ସୁପାରିସ୍ କରିବେ ବୋଲି ବୈଠକରେ ସିଦ୍ଧାନ୍ତ ଗ୍ରହଣ କରାଗଲା ।

ଖ. ମାଘ ସପ୍ତମୀ ମେଳା ସମୟରେ ତିନି ଠାକୁର ଯଥା- (୧) ଗୋପ ତହସିଲ ଅନ୍ତର୍ଗତ ମାଧୁପୁର ଗ୍ରାମର ଶ୍ରୀ ଶ୍ରୀ ତ୍ରିବେଣୀଶ୍ୱର ଦେବ, (୨) କାକଟପୁର ତହସିଲ ଅନ୍ତର୍ଗତ କୁରୁଜଙ୍ଗ ଗ୍ରାମର ଶ୍ରୀ ଶ୍ରୀ ଦକ୍ଷିଣେଶ୍ୱର ଦେବ, (୩) ସଛପୁର ଗ୍ରାମର ଶ୍ରୀ ଶ୍ରୀ ଇଶାଣେଶ୍ୱର ଦେବ ଯଥାକ୍ରମେ ତହସିଲଦାର, ଗୋପ, ମଣ୍ଡଳ ଉନ୍ନୟନ ଅଧିକାରୀ, ଗୋପ/ ତହସିଲଦାର, କାକଟପୁର ଏବଂ ତହସିଲଦାର ଅସ୍ତରଙ୍ଗଙ୍କ ତତ୍ତ୍ୱାବଧାନରେ ଚନ୍ଦ୍ରଭାଗା ମେଳା ସ୍ଥାନକୁ ବିଜେ କରିବେ ଏବଂ ଏହି ଶୋଭାଯାତ୍ରା ସମୟରେ ପାରମ୍ପରିକ ବାଦ୍ୟଯନ୍ତ୍ରାଣ ସହ ଆୟୋଜନ କରାଯିବ ବୋଲି ନିଷ୍ପତ୍ତି କରାଗଲା । ଏହା ଉପଜିଲ୍ଲାପାଳ, ପୁରୀ ଓ ସଂସ୍କୃତି ଅଧିକାରୀଙ୍କ ତତ୍ତ୍ୱାବଧାନରେ କରାଯିବ ବୋଲି ବୈଠକରେ ନିଷ୍ପତ୍ତି ଗ୍ରହଣ କରାଗଲା । ଉକ୍ତ ଶୋଭାଯାତ୍ରାରେ ଡିଜେ ବ୍ୟବହାର କରାଯିବ ନାହିଁ ବୋଲି ଅତିରିକ୍ତ ଜିଲ୍ଲାପାଳ ପରାମର୍ଶ ଦେଇଥିଲେ ।

ତିନି ଠାକୁରଙ୍କ ମନ୍ଦିରକୁ ମେଳା ପୂର୍ବ ୫ ଦିନରୁ ଚୂନ ଧଉଳାଇବା ନିମନ୍ତେ କୋଣାର୍କ ବିଜ୍ଞାପିତ ଅଞ୍ଚଳ ପରିଷଦ ବିହିତ ପଦକ୍ଷେପ ନେବେ ଏବଂ ଉପଜିଲ୍ଲାପାଳଙ୍କ ଅଧିକାରରେ ଏକ କମିଟି ତିନିଠାକୁରଙ୍କ ମନ୍ଦିର ଓ ବିମାନ ସ୍ଥିତାବସ୍ଥା ଏବଂ ସ୍ନାନ(ପ୍ରଭା ବୁଡାଯିବା) ସମ୍ବନ୍ଧରେ ସମୀକ୍ଷା କରି ବିହିତ ପଦକ୍ଷେପ ନେବେ । କୋଣାର୍କ ବିଜ୍ଞାପିତ ଅଞ୍ଚଳ ପରିଷଦ ଏହାର ଆଶୁ ବ୍ୟବସ୍ଥା କରିବେ ବୋଲି ବୈଠକରେ ପରାମର୍ଶ ଦିଆଗଲା ।

[କାର୍ଯ୍ୟାନୁଷ୍ଠାନ: ଆରକ୍ଷୀ ଅଧିକାରୀ, ପୁରୀ/ ତହସିଲଦାର, ଗୋପ/ କାକଟପୁର/ ନିର୍ବାହୀ ଅଧିକାରୀ, କୋଣାର୍କ NAC/ ମଣ୍ଡଳ ଉନ୍ନୟନ ଅଧିକାରୀ, ଗୋପ/ଆରକ୍ଷୀ ନିରୀକ୍ଷକ, କୋଣାର୍କ ଥାନା/ ଚେୟାରମ୍ୟାନ୍ କୋଣାର୍କ ବିଜ୍ଞାପିତ ଅଞ୍ଚଳ ପରିଷଦ]

୨) ସ୍ୱାସ୍ଥ୍ୟ ଓ ପରିମଳ :-

କ) ସ୍ୱାସ୍ଥ୍ୟ:- ବିଗତ ବର୍ଷ ମାନଙ୍କ ଭଳି ଚଳିତ ବର୍ଷ ଚନ୍ଦ୍ରଭାଗା ମେଳାରେ ଅଧିକ ସଂଖ୍ୟକ ଯାତ୍ରୀ ସମାଗମକୁ ଦୃଷ୍ଟିରେ ରଖି ସଂକ୍ରାମକ ରୋଗ ନିରାକରଣ ନିମନ୍ତେ ରାମଚଣ୍ଡୀ ଠାକୁରାଣୀ ଛକ, ଚନ୍ଦ୍ରଭାଗା ମେଳା ପଡିଆ, ବେଗୁନିଆ ଛକ, ହେଲିପ୍ୟାଡ ଓ କୋଣାର୍କ ବସ୍ ଷ୍ଟାଣ୍ଡ ନିକଟରେ ଅସ୍ଥାୟୀ ସ୍ୱାସ୍ଥ୍ୟ ସେବା ଶିବିର ତା-୨୭.୦୧.୨୦୨୩ ଓ ତା-୨୮.୦୧.୨୦୨୩ ରିଖ ଖୋଲାଯିବା ସହିତ ଏକ IEC ସ୍କୁଲ କରାଯିବା ନିମନ୍ତେ ବୈଠକରେ ସିଦ୍ଧାନ୍ତ ଗ୍ରହଣ କରାଗଲା । କୋଣାର୍କ ଚିକିତ୍ସାଳୟରେ ଅଧିକ ଶଯ୍ୟା, ଆମ୍ବୁଲାନ୍ସ, ଔଷଧ ମହଜୁଦ୍ ରଖିବା ପାଇଁ ଜିଲ୍ଲା ମୁଖ୍ୟ ଚିକିତ୍ସାଧିକାରୀଙ୍କୁ ପରାମର୍ଶ ଦିଆଯାଇଥିଲା ଏବଂ ରାତ୍ର ଜଗୁଆଳିର ବ୍ୟବସ୍ଥା କରିବେ । କୋଣାର୍କ ଡାକ୍ତରଖାନାରେ ଜଣେ ସ୍ଥାୟୀ ଡାକ୍ତର ସହ ଜଣେ ଅତିରିକ୍ତ ଡାକ୍ତର ମେଳା ଉପଲକ୍ଷେ ନିୟୋଜିତ ରହିବେ ଏବଂ casualty ୩ ଦିନ ଧରି ଅହୋରାତ୍ର କାର୍ଯ୍ୟକ୍ଷମ ନିମନ୍ତେ ବ୍ୟବସ୍ଥା କରିବେ । ଏତଦ୍ ବ୍ୟତୀତ କୋଣାର୍କ ସଂଲଗ୍ନ ସମସ୍ତ ଚିକିତ୍ସାଳୟରେ ଆବଶ୍ୟକ ଡାକ୍ତର ,ପାରା ମେଡିକାଲ ଷ୍ଟାଫ ମୁତୟନ ନିମନ୍ତେ ଜିଲ୍ଲା ମୁଖ୍ୟ ଚିକିତ୍ସାଧିକାରୀ ବିହିତ ପଦକ୍ଷେପ ନେବା ପାଇଁ ବୈଠକରେ ନିଷ୍ପତ୍ତି ଗ୍ରହଣ କରାଗଲା ।

ଚଳିତ ମେଳା ସମୟରେ ଯେପରି COVID କଟକଣାକୁ ଠିକ ଭାବେ ଅନୁପାଳନ କରାଯିବ ସେଥିପ୍ରତି ଦୃଷ୍ଟି ଦେବା ପାଇଁ ବୈଠକରେ ପରାମର୍ଶ ଦିଆଗଲା ।

ତତ ସଙ୍ଗେ ସଙ୍ଗେ ରାମଚଣ୍ଡୀ ଠାକୁରାଣୀ ଛକଠାରୁ ଚନ୍ଦ୍ରଭାଗା ମେଳା ପଡିଆ ପର୍ଯ୍ୟନ୍ତ ୨ ଗୋଟି ଭ୍ରାମ୍ୟମାଣ ଚିକିତ୍ସା ଗାଡି ଆହୋରାତ୍ର କାର୍ଯ୍ୟ କରିବ ଓ ୩ ଗୋଟି ambulance ଚନ୍ଦ୍ରଭାଗା,ରାମଚଣ୍ଡୀ ଆଦି ସ୍ଥାନରେ ମୁତୟନ କରାଯିବା ପାଇଁ ଜିଲ୍ଲା ମୁଖ୍ୟ ଚିକିତ୍ସାଧିକାରୀ ,ପୁରୀ ବିହିତ ପଦକ୍ଷେପ ନେବେ ।

ଖାଦ୍ୟ ଅପମିଶ୍ରଣକୁ କଡାକଡି ଭାବେ ତନଖି କରିବା ପାଇଁ ଖାଦ୍ୟ ସୁରକ୍ଷା ଅଧିକାରୀଙ୍କୁ ମେଳାର ୩ ଦିନ ପୂର୍ବରୁ ମୁତୟନ କରାଯିବା ପାଇଁ ଅତିରିକ୍ତ ଜିଲ୍ଲାପାଳ ପରାମର୍ଶ ଦେଇଥିଲେ । ପ୍ରତ୍ୟେକ ଖାଦ୍ୟ ଦୋକାନରେ ଖାଦ୍ୟରମାନ ଯାଞ୍ଚ କରି ବିହିତ ପଦକ୍ଷେପ ଗ୍ରହଣ କରିବେ ଏବଂ ମୋବାଇଲ କୋର୍ଟ କାର୍ଯ୍ୟକ୍ଷମ ହେବ । କୋଣାର୍କ ବିଜ୍ଞାପିତ ଅଞ୍ଚଳ ପରିଷଦ ତରଫରୁ ମଧ୍ୟ ଖାଦ୍ୟ ଯାଞ୍ଚ ନିମନ୍ତେ ଏକ ଦଳ ମୁତୟନ କରାଯିବା ପାଇଁ ବୈଠକରେ ସିଦ୍ଧାନ୍ତ ଗ୍ରହଣ କରାଗଲା।

[କାର୍ଯ୍ୟାନୁଷ୍ଠାନ : ଜିଲ୍ଲା ମୁଖ୍ୟ ଚିକିତ୍ସାଧିକାରୀ ,ପୁରୀ/ନିର୍ବାହୀ ଅଧିକାରୀ,
କୋଣାର୍କ ବିଜ୍ଞାପିତ ଅଞ୍ଚଳ ପରିଷଦ/ଖାଦ୍ୟ ସୁରକ୍ଷା ଅଧିକାରୀ,ପୁରୀ]

ଖ) ପରିମଳ :

ମେଳା ପଡିଆରେ ମୋଟ 100 ଗୋଟି ଅସ୍ଥାୟୀ ପାଇଖାନା ଓ ପରିଶ୍ରାଗାରର ବ୍ୟବସ୍ଥା ପୂର୍ବ ବର୍ଷ ପରି ଚଳିତ ମାଘମେଳା ନିମନ୍ତେ ନିର୍ବାହୀ ଜନ୍ତୀ ,RWSS,ପୁରୀ ତରଫରୁ କରାଯିବ ନିମନ୍ତେ ବୈଠକରେ ନିଷ୍ପତ୍ତି ଗ୍ରହଣ କରାଯାଇଥିଲା । ଉକ୍ତ ଅସ୍ଥାୟୀ ପାଇଖାନା ଓ ପରିଶ୍ରାଗାରକୁ ଟିଣ ଚଦର ଘେର କରାଯିବ । କୌଣସି ପୁରୁଣା ବା ଭଙ୍ଗା ପାଇଖାନା ବ୍ୟବହାର ନକରିବା ନିମନ୍ତେ RWSS ଅଧିକାରୀଙ୍କୁ ମାନ୍ୟବର ମନ୍ତ୍ରୀ ନିର୍ଦ୍ଦେଶ ଦେଇଥିଲେ ।

ନିର୍ବାହୀ ଅଧିକାରୀ ,କୋଣାର୍କ NAC ମେଳା ପଡିଆ ,ଚନ୍ଦ୍ରଭାଗା ପୁଷ୍କରିଣୀ ,ପାନୀୟ ଜଳ ଉତ୍ସ ,ଅସ୍ଥାୟୀ ପାଇଖାନା ତଥା ପରିଶ୍ରାଗାର ଇତ୍ୟାଦି ସ୍ଥାନରେ ବ୍ଲିଚିଙ୍ଗ ପାଉଡର ପକାଇବେ । କୋଣାର୍କ ଚିକିତ୍ସାଳୟ ପରିସରକୁ ନିର୍ବାହୀ ଅଧିକାରୀ ,କୋଣାର୍କ 7 ଦିନ ପୂର୍ବରୁ ସଫା ସୁତୁରା ରଖିବା ପାଇଁ ବୈଠକରେ ଦାୟିତ୍ଵ ଅର୍ପଣ କରାଯାଇଥିଲା । ମେଳା ଶେଷର 2 ଦିନ ମଧ୍ୟରେ କୋଣାର୍କ ତଥା ଚନ୍ଦ୍ରଭାଗା ମେଳା ପଡିଆକୁ ତୁରନ୍ତ ସଫା କରିବାକୁ ବୈଠକରେ ଅତିରିକ୍ତ ଜିଲ୍ଲାପାଳ ,ପୁରୀ ନିର୍ଦ୍ଦେଶ ଦେଇଥିଲେ । କୋଣାର୍କ NAC ତରଫରୁ ମେଳା ପଡିଆରେ dustbin ରଖିବାର ବ୍ୟବସ୍ଥା କରାଯିବ । ଏଥି ସହିତ ମାଇକ ସେଟ ମାଧ୍ୟମରେ ପାଇଖାନା , ପରିଶ୍ରାଗାର ,dustbin ବ୍ୟବହାର କରିବାକୁ ଜନସାଧାରଣଙ୍କ ଅବଗତି ନିମନ୍ତେ ପ୍ରଚାର କରାଯିବାକୁ ବୈଠକରେ ନିଷ୍ପତ୍ତି ଗ୍ରହଣ କରାଗଲା । ଉଡେନ ରେଷ୍ଟୁରାଣ୍ଟ ପାଖ ପାଇଖାନାଗାରକୁ କୋଣାର୍କ NAC ପରିଚାଳନା କରିବା ସହ ରାତ୍ର ୯ ଘଟିକା ଓ ୪ ଘଟିକା ସମୟରେ ପରିଷ୍କାର କରିବେ ଏବଂ ସେଠାରେ ବିଦ୍ୟୁତ ଆଲୋକ ର ମଧ୍ୟ ବ୍ୟବସ୍ଥା କରିବେ ।

[କାର୍ଯ୍ୟାନୁଷ୍ଠାନ : ଜିଲ୍ଲା ମୁଖ୍ୟ ଚିକିତ୍ସାଧିକାରୀ ,ପୁରୀ/ନିର୍ବାହୀ ଅଧିକାରୀ,
କୋଣାର୍କ ବିଜ୍ଞାପିତ ଅଞ୍ଚଳ ପରିଷଦ/ନିର୍ବାହୀ ଜନ୍ତୀ,RWSS,ପୁରୀ/
ସୁରନା ଓ ଲୋକ ସମ୍ପର୍କ ଅଧିକାରୀ,ପୁରୀ]

୩) ପାନୀୟ ଜଳ ଯୋଗାଣ :

କୋଣାର୍କ ବିଜ୍ଞାପିତ ଅଞ୍ଚଳ ପରିଷଦ ମଧ୍ୟରେ ୨୪୦ ଗୋଟି ସତଳ ନଳକୂପ ରହିଛି । ଅତଳ ନଳକୂପ , ଷ୍ଟାଣ୍ଡ ପୋଷ୍ଟ ଗୁଡ଼ିକୁ ତୁରନ୍ତ ମରାମତି କରି ମେଳା ପୂର୍ବରୁ କାର୍ଯ୍ୟକ୍ଷମ କରିବାକୁ ଜନସ୍ଵାସ୍ଥ୍ୟ ବିଭାଗକୁ ନିର୍ଦ୍ଦେଶ ଦିଆଯାଇଥିଲା । କୋଣାର୍କ ସଲଗ୍ନ ସମସ୍ତ ନଳକୂପ ଗୁଡ଼ିକର ବିଶୋଧନ ଶେଷ କରିବାକୁ ଅତିରିକ୍ତ ଜିଲ୍ଲାପାଳ ନିର୍ଦ୍ଦେଶ ଦେଇଥିଲେ । ଏତଦ୍ ବ୍ୟତିତ ୬୦ ଗୋଟି ଅସ୍ଥାୟୀ ନଳକୂପ ଏବଂ ୬୦ ଗୋଟି standpost ବସାଯିବା ପାଇଁ ମଧ୍ୟ ବୈଠକରେ ପରାମର୍ଶ ଦିଆଗଲା ।

ମେଳା ସମୟରେ ୭ ଗୋଟି ଜଳ ପୂର୍ଣ୍ଣ ଟ୍ୟାଙ୍କର ସାହାଯ୍ୟରେ ପାନୀୟ ଜଳ ବଣ୍ଟନର ବ୍ୟବସ୍ଥା କରାଯିବ। ତତ୍ ସଙ୍ଗେ ସଙ୍ଗେ ଭ୍ରାମ୍ୟମାଣ ପାଣି ଟ୍ୟାଙ୍କର ସାହାଯ୍ୟରେ ପାନୀୟ ଜଳ ବଣ୍ଟନର ବ୍ୟବସ୍ଥା ନିର୍ବାହୀ ଯନ୍ତ୍ରୀ , WATCO ଓ RWSS କରିବାକୁ ଅତିରିକ୍ତ ଜିଲ୍ଲାପାଳ ପରାମର୍ଶ ଦେଇଥିଲେ । ଏତଦ୍ ବ୍ୟତିତ ,ତିନି ଠାକୁରଙ୍କ ପାଖରେ ଥିବା ନଳକୂପକୁ ମରାମତି ତଥା ବିଶୋଧନ କରିବାକୁ ତୁରନ୍ତ ପଦକ୍ଷେପ ନେବେ ଏବଂ ନବଗ୍ରହ ଓ ନୋଲିଆ ସାହି ଛକରେ ଥିବା ନଳକୂପକୁ ମଧ୍ୟ ତୁରନ୍ତ ସତଳ କରିବେ । ସମସ୍ତ ପ୍ରସ୍ତୁତି ମେଳାର 10 ଦିନ ପୂର୍ବରୁ ସୁନିଶ୍ଚିତ କରିବାକୁ ବୈଠକରେ ମାନ୍ୟବର ମନ୍ତ୍ରୀ ନିର୍ଦ୍ଦେଶ ଦେଇଥିଲେ ।

[କାର୍ଯ୍ୟାନୁଷ୍ଠାନ : GM,WATCO ,ପୁରୀ/ନିର୍ବାହୀ ଅଧିକାରୀ ,କୋଣାର୍କ
ବିଜ୍ଞାପିତ ଅଞ୍ଚଳ ପରିଷଦ/ନିର୍ବାହୀ ଯନ୍ତ୍ରୀ ,RWSS,ପୁରୀ]

୪) ବିଦ୍ୟୁତ ଆଲୋକ ଯୋଗାଣ :

ମେଳା ପଡ଼ିଆରେ ଉତ୍ତମ ଆଲୋକ ଓ ସମସ୍ତ ଅଧିକାରୀଙ୍କ ଶିବିରକୁ ଆଲୋକିତ କରିବା ପାଇଁ ବୈଠକରେ ଆଲୋଚନା ହୋଇଥିଲା । ସମସ୍ତ ପାଇଖାନା ଓ ପରିସ୍ରାଗାର ମଧ୍ୟ ଆଲୋକିତ କରିବା ପାଇଁ ଅତିରିକ୍ତ ଜିଲ୍ଲାପାଳ କୋଣାର୍କ NAC ନିର୍ବାହୀ ଅଧିକାରୀଙ୍କୁ ପରାମର୍ଶ ଦେଇଥିଲେ । ମେଳା ସମୟରେ ହେଲିପ୍ୟାଡ ,ମେଳା ପଡ଼ିଆ ଓ ମେରାଇନ ଡ୍ରାଇଭ ୩ ଗୋଟି ସ୍ଥାନରେ ପୂର୍ବ ବର୍ଷ ପରି ଚଳିତ ବର୍ଷ ଆଲୋକ ବ୍ୟବସ୍ଥା କରିବାକୁ ବୈଠକରେ ନିର୍ଦ୍ଦେଶ ଦିଆଗଲା। ଆବଶ୍ୟକ ଅନୁଯାୟୀ ଜେନେରେଟର ବ୍ୟବସ୍ଥା ମଧ୍ୟ konark NAC କରିବେ । ନବଗ୍ରହ ଠାରୁ ରାମଚଣ୍ଡୀ ପର୍ଯ୍ୟନ୍ତ ରାସ୍ତାରେ ପୂର୍ବ ବର୍ଷ ପରି ଆଲୋକ ବ୍ୟବସ୍ଥା କରିବାକୁ ବୈଠକରେ ସିଦ୍ଧାନ୍ତ ଗ୍ରହଣ କରାଗଲା। ବିଦ୍ୟୁତ ବିଭାଗ ଓ କୋଣାର୍କ NAC ମିଳିତ ଭାବେ ଉତ୍ତମ ଆଲୋକ ବ୍ୟବସ୍ଥା କରିବାକୁ ବୈଠକରେ ନିର୍ଦ୍ଦେଶ ଦିଆଗଲା । ଆବଶ୍ୟକ ମରାମତି ଦଳ ମୁତୟନ କରାଯିବାକୁ TPCODL ଓ କୋଣାର୍କ NAC ଉଚ୍ଚିତ ପଦକ୍ଷେପ ନେବେ । ପୂର୍ବ ବର୍ଷ ଅନୁରୂପ ବିଦ୍ୟୁତ ବିଭାଗ ନିଜର ଗ୍ରାଂସଫୋରମର ପ୍ରସ୍ତୁତ କରି କୋଣାର୍କ NAC କର୍ତ୍ତୃପକ୍ଷଙ୍କୁ ସହଯୋଗ କରିବାକୁ ବୈଠକରେ ନିର୍ଦ୍ଦେଶ ଦିଆଗଲା । ଯଦି କୌଣସି ମତେ ବିଦ୍ୟୁତ ବିଭ୍ରାଟ ହୁଏ ତେବେ ଉଭୟ କର୍ତ୍ତୃପକ୍ଷ ଉତ୍ତରଦାୟୀ ରହିବେ । ନିରବଚ୍ଛିନ୍ନ ବିଦ୍ୟୁତ ଆଲୋକ ଯୋଗାଣ କାର୍ଯ୍ୟ ମେଳାର ୭ ଦିନ ପୂର୍ବରୁ ଶେଷ କରିବାକୁ ଉଭୟ କର୍ତ୍ତୃପକ୍ଷଙ୍କୁ ଦାୟିତ୍ଵ ଅର୍ପଣ କରାଗଲା ଏବଂ ଉକ୍ତ କାର୍ଯ୍ୟ ସବ କମିଟି ଅଧିକାରୀଙ୍କ ତଦାରଖରେ କରାଯିବ ବୋଲି ବୈଠକରେ ନିଷ୍ପତ୍ତି ଗ୍ରହଣ କରାଗଲା ।

[କାର୍ଯ୍ୟାନୁଷ୍ଠାନ : ନିର୍ବାହୀ ଅଧିକାରୀ ,କୋଣାର୍କ NAC /
ନିର୍ବାହୀ ଯନ୍ତ୍ରୀ ,TPCODL,ପୁରୀ ଓ ନିମାପଡ଼ା]

୪) ପରିବହନ ଓ ରାଷ୍ଟ୍ରାଢ୍ୟାଚ ମରାମତି ବ୍ୟବସ୍ଥା :

ଚନ୍ଦ୍ରଭାଗା ମେଳା ଉପଲକ୍ଷେ ଯାତ୍ରୀମାନଙ୍କର ଗମନାଗମନ ପାଇଁ ଭୁବନେଶ୍ୱର-କୋଣାର୍କ-ପୁରୀ-କୋଣାର୍କ ଓ କାକଟପୁର-କୋଣାର୍କ ରାଷ୍ଟ୍ରା ଗୁଡ଼ିକରେ ଯାତାୟାତ କରୁଥିବା ବସରେ ଯାତ୍ରୀମାନଙ୍କର ସୁବିଧା ନିମନ୍ତେ ବସ ଭଡା ଧାର୍ଯ୍ୟ ,ଦୁର୍ଘଟଣା ଏଡାାଇବା ନିମନ୍ତେ କ୍ରେନ ,ଗାଡ଼ିର ବେଗ ଯାଞ୍ଚ କରିବା ଇତ୍ୟାଦି କାର୍ଯ୍ୟ ନିମନ୍ତେ ପରିବହନ ଅଧିକାରୀ ବିହିତ ପଦକ୍ଷେପ ଗ୍ରହଣ କରିବେ । ଦୁର୍ଘଟଣା ଜନିତ ଗାଡ଼ିକୁ ଯଥାଶୀଘ୍ର ଅପସାରଣ ନିମନ୍ତେ ୨ ଗୋଟି କ୍ରେନ ମହଜୁଦ ରଖିବା ସହିତ ୪ ଗୋଟି Enforcement squad ଓ ୪ ଗୋଟି Interceptor ର ବ୍ୟବସ୍ଥା ନିମନ୍ତେ ବୈଠକରେ ସିଦ୍ଧାନ୍ତ ଗ୍ରହଣ କରାଗଲା । ମାନ୍ୟବର ମନ୍ତ୍ରୀ ସଭାରେ ସୂଚନା ଦେଇଥିଲେ କି ଚଳିତ ମାଘ ମେଳା ନିମନ୍ତେ MO BUS ସେବା ଉପଲକ୍ଷେ ପାଇଁ ଆବଶ୍ୟକ ପଦକ୍ଷେପ ଗ୍ରହଣ କରାଯିବ । ଏଥି ନିମନ୍ତେ ପରିବହନ ଅଧିକାରୀ ରାଜ୍ୟ ସରକାରଙ୍କୁ ଏକ ପ୍ରସ୍ତାବ ଦେବା ପାଇଁ ମାନ୍ୟବର ମନ୍ତ୍ରୀ ପରାମର୍ଶ ଦେଇଥିଲେ । ପ୍ରତ୍ୟେକ ଯାତ୍ରୀବାହୀ ବସ ରେ ରେଟ ଚାର୍ଜ ଲଗାଯିବା ସହିତ ସ୍ୱତନ୍ତ୍ର squad ମୁତୟନ କରାଯିବାକୁ ବୈଠକରେ ନିଷ୍ପତ୍ତି ନିଆଗଲା ଏବଂ ୨୪.୧.୨୦୨୩ ରିଖରୁ enforcement କରାଯିବ । ମେଳା ସମୟରେ ରାଷ୍ଟ୍ରା କଡରେ କୌଣସି ଦୋକାନ ବଜାର ରଖାଯିବ ନାହିଁ, ଏଥି ପ୍ରତି କୋଣାର୍କ NAC ଅଧିକାରୀ ଆବଶ୍ୟକ ପଦକ୍ଷେପ ନେବେ । ପ୍ରତି ବସରେ ପ୍ରାଥମିକ ଚିକିତ୍ସା ବାକ୍ସ ମହଜୁଦ ରଖିବା ପାଇଁ ବୈଠକରେ ସ୍ଥିର କରାଗଲା । ପରିବହନ ଅଧିକାରୀ ବସ ଭଡା,ପାର୍କିଂ ,ଔଷଧ ଇତ୍ୟାଦି ସମ୍ପର୍କରେ ଗାଡ଼ି ମାଲିକମାନଙ୍କ ସହ ବୈଠକ କରି ଚୁଡ଼ାନ୍ତ କରିବେ ।

(ଖ) ରାଷ୍ଟ୍ରାଢ୍ୟାଚ ମରାମତି :

ମେଳା ଉପଲକ୍ଷେ ଯାନବାହନ ନିରାପଦରେ ଚଳପ୍ରଚଳ କରିବା ପାଇଁ ବୈଠକରେ ଆଲୋଚନା ହୋଇଥିଲା । କୋଣାର୍କ ବିଜ୍ଞାପିତ ଅଞ୍ଚଳ ପରିଷଦ ମଧ୍ୟରେ ଥିବା ଖାଲ ଢିପ ରାଷ୍ଟ୍ରା ଗୁଡ଼ିକର ତୁରନ୍ତ ମରାମତି କାର୍ଯ୍ୟ ଶେଷ କରିବାକୁ ନିର୍ବାହୀ ଅଧିକାରୀ, କୋଣାର୍କ NACକୁ ବୈଠକରେ ନିର୍ଦ୍ଦେଶ ଦିଆଗଲା । ଯାତ୍ରୀମାନଙ୍କର ଚଳପ୍ରଚଳ ନିମନ୍ତେ କୋଣାର୍କ ଠାରୁ ଚନ୍ଦ୍ରଭାଗା ଦେଇ ରାମଚଣ୍ଡୀ ପର୍ଯ୍ୟନ୍ତ ଜାତୀୟ ରାଜପଥ କଡରେ ଥିବା ଘାସ ,କଣ୍ଟା ବୁଦାକୁ ମେଳା ପୂର୍ବରୁ ସଫା କରିବା ପାଇଁ ବୈଠକରେ NH କର୍ତ୍ତୃପକ୍ଷଙ୍କୁ ପରାମର୍ଶ ଦିଆଗଲା । ନବଗ୍ରହ ରାଷ୍ଟ୍ରାକୁ ତୁରନ୍ତ ମରାମତି କରିବାକୁ ନିର୍ବାହୀ ଅଧିକାରୀ ,କୋଣାର୍କକୁ ବୈଠକରେ ପରାମର୍ଶ ଦିଆଗଲା। ଏଥି ସହିତ NH/PWD/NAC କର୍ତ୍ତୃପକ୍ଷ ନିଜ ନିଜ ରାଷ୍ଟ୍ରା ଗୁଡ଼ିକୁ ଯାଞ୍ଚ କରି ଆବଶ୍ୟକ ମରାମତି କରିବାକୁ ବୈଠକରେ ପରାମର୍ଶ ଦିଆଗଲା ।

* ଚନ୍ଦ୍ରଭାଗା ପୁଷ୍କରିଣୀ ଚତୁଃପାର୍ଶ୍ୱ ରେ ବାରିକେଡ଼ କରିବା ପାଇଁ ପୂର୍ଣ୍ଣ ବିଭାଗକୁ ଦାୟୀତ୍ୱ ଅର୍ପଣ କରାଗଲା ।

* ହେଲିପ୍ୟାଡ ପାର୍କିଂ ସ୍ଥାନର ସଂଲଗ୍ନ ରାଷ୍ଟ୍ରାକୁ ମରାମତି କରାଯିବା ଏବଂ ପ୍ରବେଶ/ପ୍ରସ୍ଥାନ ଫଳକ ଲଗାଯିବ ।

* ବସ ଷ୍ଟାଣ୍ଡରେ ଥିବା ଖାଲଖମାକୁ NAC ମରାମତି କରିବେ ।

* କୋଣାର୍କ-ପିପିଲି ରାଷ୍ଟ୍ରାକୁ ଆର&ବି ଏବଂ ଆରକ୍ଷା ନିରୀକ୍ଷକ ,କୋଣାର୍କ ଯୁଗ୍ମ ତଦନ୍ତ କରି ପାର୍କିଂ ପାଇଁ ଓ ଗମନାଗମନ ଉପଯୋଗୀ ନିମନ୍ତେ ଆବଶ୍ୟକ କାର୍ଯ୍ୟ ପଛା ଗ୍ରହଣ କରିବେ ।

* ବସଷ୍ଟାଣ୍ଡ ଅସ୍ଥାୟୀ ପାର୍କିଂ ସ୍ଥାନକୁ ସଂଯୋଗ କରୁଥିବା ରାଷ୍ଟ୍ରାକୁ NAC ତୁରନ୍ତ ମରାମତି କରିବେ ।

[କାର୍ଯ୍ୟାନୁଷ୍ଠାନ : GM, WATCO , ପୁରୀ/ନିର୍ବାହୀ ଅଧିକାରୀ , କୋଣାର୍କ
ବିଜ୍ଞାପିତ ଅଞ୍ଚଳ ପରିଷଦ/ନିର୍ବାହୀ ଯନ୍ତ୍ରୀ , RWSS, ପୁରୀ]

(କ) ପାର୍କିଂ ବ୍ୟବସ୍ଥା :

ଚନ୍ଦ୍ରଭାଗା ପୁଷ୍କରିଣୀର ପଶ୍ଚାତ ଭାଗରେ ଥିବା ପାର୍କିଂ ଅଞ୍ଚଳରେ ଆଲୋକର ବ୍ୟବସ୍ଥା କରାଯିବ । କୋଣାର୍କ ବତୀ ଘରଠାରୁ ହେଲିପ୍ୟାଡ ମଧ୍ୟରେ ପାର୍କିଂ ବ୍ୟବସ୍ଥା କରିବା ନିମନ୍ତେ ପରାମର୍ଶ ଦିଆଗଲା । ଏହା ନିଲାମ ମାଧ୍ୟମରେ ସ୍ଥିର କରି ଜାଗାର ଉନ୍ନତିକରଣ କରିବା ନିମନ୍ତେ ପରାମର୍ଶ ଦିଆଗଲା । ଚନ୍ଦ୍ରଭାଗା ଫରେଷ୍ଟ ଡାକବଙ୍ଗଳା ପାଖରେ ୨ ଚକିଆ ଯାନ ପାର୍କିଂ ବ୍ୟବସ୍ଥା କରାଯିବ । ସକାଳ ୫ ଚାରୁ ରାତି ୮ ଘଟିକା ପର୍ଯ୍ୟନ୍ତ ୪ ଚକିଆ ଯାନ ଗୁଡିକ ଚନ୍ଦ୍ରଭାଗା ଠାରୁ ନବଗ୍ରହ ପର୍ଯ୍ୟନ୍ତ ଯାତାୟତ କରି ପାରିବେ ନାହିଁ ବୋଲି ପରିବହନ ଅଧିକାରୀଙ୍କୁ ପରାମର୍ଶ ଦିଆଗଲା । ମୈତ୍ରୀ ମଣ୍ଡପ ପାଖରେ ଥିବା ଖାଲି ଜାଗାକୁ ସମତୁଲ କରି ପାର୍କିଂ ଉପଯୋଗୀ କରିବାକୁ ମାନ୍ୟବର ମନ୍ତ୍ରୀ ପରାମର୍ଶ ଦେଇଥିଲେ ।

ପ୍ରତ୍ନତତ୍ତ୍ୱ ବିଭାଗ ,କୋଣାର୍କ ପାର୍କିଂ ସ୍ଥାନକୁ ସଫା କରିବା ସହିତ ମେଳା ୨ ଦିନ ଏବଂ ଅନ୍ୟାନ୍ୟ ଜନଗହଳି /ଯାତ୍ରୀ ଦିବସରେ ଯାନ ଗୁଡିକର ପାର୍କିଂ ବ୍ୟବସ୍ଥା କରିବାକୁ ପ୍ରତ୍ନତତ୍ତ୍ୱ ଅଧିକାରୀ,କୋଣାର୍କଙ୍କୁ ବୈଠକରେ ପରାମର୍ଶ ଦିଆଗଲା ଏବଂ IOCL ରା ଜାଗାକୁ ପାର୍କିଂ ପାଇଁ ବ୍ୟବହାର କରିବାକୁ ବୈଠକରେ ନିଷ୍ପତ୍ତି ଗ୍ରହଣ କରାଗଲା ।

* କୋଣାର୍କ ମହୋତ୍ସବ ସମୟରେ ଯେପରି ଗାଡି ଗୁଡିକର ଯାତାୟତ ପାଇଁ ଦୁଇ ପାଖୁଆ ରାସ୍ତା (double barricading) ବ୍ୟବସ୍ଥା କରାଯାଇଥିଲା ସେହିପରି ଭାବେ ଚଳିତ ଚନ୍ଦ୍ରଭାଗା ମେଳା ସମୟରେ ମଧ୍ୟ କରାଯିବା ପାଇଁ ବୈଠକରେ ସିଦ୍ଧାନ୍ତ ଗ୍ରହଣ କରାଗଲା ।

* ବସ ଗୁଡିକ କୋଣାର୍କ ଥାନା ପର୍ଯ୍ୟନ୍ତ ଆସିବାକୁ ଅନୁମତି ଦିଆଯିବ ।

* ବୁଲା ଗାଈଗୋରୁ ଇତ୍ୟାଦିଙ୍କୁ ତୁରନ୍ତ ଅପସାରଣ ନିମନ୍ତେ ନିର୍ବାହୀ ଅଧିକାରୀ, କୋଣାର୍କ ବିଜ୍ଞାପିତ ଅଞ୍ଚଳ ପରିଷଦ ଆବଶ୍ୟକ ପଦକ୍ଷେପ ଗ୍ରହଣ କରିବେ । ମେଳା ଉପଲକ୍ଷେ ଗାଈଗୋରୁ ମାନଙ୍କୁ ବାହାରକୁ ନ ଛାଡିବା ନିମନ୍ତେ NAC ତରଫରୁ ମାଇକ୍ ମାଧ୍ୟମରେ ଜନସାଧାରଣଙ୍କ ଅବଗତି ନିମନ୍ତେ ପ୍ରଚାର କରିବେ ।

[କାର୍ଯ୍ୟାନୁଷ୍ଠାନ : ଆରକ୍ଷା ଅଧିକାରୀ, ପୁରୀ / ନିର୍ବାହୀ ଯନ୍ତ୍ରୀ, ରାସ୍ତା ଓ ଗୃହ ନିର୍ମାଣ
ବିଭାଗ, ପୁରୀ/ ଚହସିଲଦାର, ଗୋପ / ଆଞ୍ଚଳିକ ପରିବହନ ଅଧିକାରୀ, ପୁରୀ/
ନିର୍ବାହୀ ଅଧିକାରୀ, କୋଣାର୍କ ବିଜ୍ଞାପିତ ଅଞ୍ଚଳ ପରିଷଦ / ପର୍ଯ୍ୟଟନ ଅଧିକାରୀ, ପୁରୀ/
ଜିଲ୍ଲା ମୁଖ୍ୟ ଚିକିତ୍ସାଧିକାରୀ, ପୁରୀ / ପୁରୀ ପ୍ରତ୍ନତତ୍ତ୍ୱ ବିଭାଗ, କୋଣାର୍କ]

୬) ଶାନ୍ତି ଶୃଙ୍ଖଳା ରକ୍ଷା :-

ବିଗତ ବର୍ଷ ଭଳି ଚଳିତ ବର୍ଷ ମେଳା ସମୟରେ ଆବଶ୍ୟକ ଆରକ୍ଷା ବାହିନୀ ମୁତୟନ କରାଯିବ ଓ ମେଳା ପଡିଆରେ, ରାସ୍ତାରେ ଓ ସମୁଦ୍ରକୂଳ ଇତ୍ୟାଦି ସ୍ଥାନରେ ପେଟ୍ରୋଲିଂ ବ୍ୟବସ୍ଥା କରାଯିବ ।

ଫରେଷ୍ଟ ଅଫିସ୍ ପାଖରୁ ଏବଂ ବତୀଘରଠାରୁ ଦୂରରେ ଗାଡି ଗୁଡିକର ପାର୍କିଂ ବ୍ୟବସ୍ଥା କରାଯିବ । ଏତଦ୍ ବ୍ୟତୀତ କୋଣାର୍କ କଲେଜ ପଡିଆରେ ମଧ୍ୟ ଗାଡିଗୁଡିକର ପାର୍କିଂ ବ୍ୟବସ୍ଥା କରାଯିବ । ଆବଶ୍ୟକ ସଂଖ୍ୟକ ଲାଇଫ୍ ଗାର୍ଡ, ଓଡ୍ରାଫ୍ ମୁତୟନ ନିମନ୍ତେ ଅଗ୍ନିଶମ ଅଧିକାରୀଙ୍କୁ ପରାମର୍ଶ ଦିଆଗଲା । ଏତଦ୍ ବ୍ୟତୀତ ସ୍ଥାନୀୟ ଲାଇଫ୍ ଗାର୍ଡମାନଙ୍କର ସହଯୋଗ ନିଆଯିବ । ଲାଇଫ୍ ଗାର୍ଡମାନେ ଯେପରି ଚନ୍ଦ୍ରଭାଗା ପୁଷ୍କରିଣୀ, ସମୁଦ୍ରକୂଳରେ ବିଛାଇ ହୋଇ ରହି କାର୍ଯ୍ୟ

ସମ୍ପାଦନ କରିବେ ସେଥି ପାଇଁ ଅଗ୍ନିଶମ ଅଧିକାରୀଙ୍କୁ ଦାୟିତ୍ୱ ଦିଆଗଲା । ଉକ୍ତ କାର୍ଯ୍ୟରେ ସ୍ୱେଚ୍ଛାସେବୀ ଅନୁଷ୍ଠାନମାନଙ୍କର ସହଯୋଗ ନେବା ପାଇଁ ନିର୍ବାହୀ ଅଧିକାରୀ, କୋଣାର୍କ ବିଜ୍ଞାପିତ ଅଞ୍ଚଳ ପରିଷଦ ଓ ପର୍ଯ୍ୟଟନ ଅଧିକାରୀ, କୋଣାର୍କକୁ ଦାୟିତ୍ୱ ଦିଆଗଲା ।

[କାର୍ଯ୍ୟାନୁଷ୍ଠାନ : ଆରକ୍ଷା ଅଧିକାରୀ, ପୁରୀ / ଆରକ୍ଷା ନିରୀକ୍ଷକ, କୋଣାର୍କ /
ନିର୍ବାହୀ ଯନ୍ତ୍ରୀ, ରାଷ୍ଟ୍ରା ଓ ଗୃହ ନିର୍ମାଣ ବିଭାଗ, ପୁରୀ/ଅଗ୍ନିଶମ ଅଧିକାରୀ, ପୁରୀ]

୭) ଆବଶ୍ୟକ ଦ୍ରବ୍ୟ ଯୋଗାଣ :-

ପୂର୍ବ ବର୍ଷ ଭଳି ଚଳିତ ବର୍ଷ ମେଳା ନିମନ୍ତେ ପ୍ରଚୁର ପରିମାଣ ଜାଲେଣୀ କାଠ, ବିଡି କାଠ ମହକୁଦ ରଖି ଲୋକମାନଙ୍କୁ ଯୋଗାଇ ଦେବା ନିମନ୍ତେ ବୈଠକରେ ଅତିରିକ୍ତ ଜିଲ୍ଲାପାଳ ବନ ବିଭାଗକୁ ପରାମର୍ଶ ଦେଇଥିଲେ ଏବଂ ଠାକୁର ମାନଙ୍କ ବିମାନ ନିମନ୍ତେ ଆବଶ୍ୟକ ବଲ୍ଲୁ ଯୋଗାଇ ଦେବା ପାଇଁ ପରାମର୍ଶ ଦିଆଯାଇଥିଲା । ଏକ ଅସ୍ଥାୟୀ ଡିପୋ କରିବା ପାଇଁ ନିର୍ଦ୍ଦେଶ ଦିଆଗଲା । ମେଳା ସମୟରେ ଖାଉଟି ଦ୍ରବ୍ୟ ଗୁଡ଼ିକର ଦରଦାମ ନିୟନ୍ତ୍ରଣ ନିମନ୍ତେ ଜିଲ୍ଲା ଯୋଗାଣ ଅଧିକାରୀ ବାହିତ ପଦକ୍ଷେପ ଗ୍ରହଣ କରିବେ ।

[କାର୍ଯ୍ୟାନୁଷ୍ଠାନ : ଜିଲ୍ଲା ଯୋଗାଣ ଅଧିକାରୀ, ପୁରୀ/ ବନଖଣ୍ଡ ଅଧିକାରୀ, କୋଣାର୍କ /
କାର୍ଯ୍ୟ ନିର୍ବାହୀ ଅଧିକାରୀ, କୋଣାର୍କ ବିଜ୍ଞାପିତ ଅଞ୍ଚଳ ପରିଷଦ]

୮) ସୂଚନା ଓ ପ୍ରସାରଣ ବ୍ୟବସ୍ଥା :-

ଚନ୍ଦ୍ରଭାଗା ମେଳାକୁ ଦୃଷ୍ଟିରେ ରଖି ତା ୨୭.୦୧.୨୦୨୩ରିଖ ଠାରୁ ୨୮.୦୧.୨୦୨୩ ରିଖ ପର୍ଯ୍ୟନ୍ତ ବୁଡ଼ ଉପଲକ୍ଷେ ସୂଚନା ଓ ପ୍ରସାରଣ ବିଭାଗ ଜନ ସଚେତନତା ଶିବିର ସହିତ ବିଭିନ୍ନ ପ୍ରକାରର ସାଂସ୍କୃତିକ କାର୍ଯ୍ୟ କ୍ରମ କରିବା ନିମନ୍ତେ ବୈଠକରେ ଆଲୋଚନା ହୋଇଥିଲା । ମେଳା ସମୟରେ ହଜିବା ଓ ଖୋଜିବା ବ୍ୟକ୍ତିଙ୍କୁ ସୂଚନା ଡାକ ବାଜି ଯନ୍ତ୍ର ମାଧ୍ୟମରେ ମେଳା ପଡିଆ, ସୂର୍ଯ୍ୟ ମନ୍ଦିର ,ବସ ଷ୍ଟାଣ୍ଡ ନିକଟରେ ଶିବିର କରି ସୂଚନା ପ୍ରଦାନ କରିବେ । ତତ୍ ସଙ୍ଗେ ସଙ୍ଗେ ଯାତ୍ରୀ ମାନଙ୍କର ସୁବିଧା ନିମନ୍ତେ ପାନୀୟ ଜଳ ,ପୁଲିସ କ୍ୟାମ୍ପ ,ଜାଲେଣୀ କାଠ ,ସମୁଦ୍ର ଭିତରକୁ ନଯିବା ,ପାଇଖାନା ପରିଶ୍ରମାର ଏବଂ dustbin ବ୍ୟବହାର ଆଦି ସମ୍ପର୍କରେ ଡାକ ବାଜି ଯନ୍ତ୍ର ସାହାଯ୍ୟରେ ସୂଚନା ପ୍ରଦାନ କରିବେ । ମେଳା ପଡିଆରେ ଗଣମାଧ୍ୟମ ନିମନ୍ତେ ଏକ press gallery କରାଯିବା ନିମନ୍ତେ ବୈଠକରେ ନିଷ୍ପତ୍ତି ଗ୍ରହଣ କରାଗଲା ଏବଂ ଏହା ସୂଚନା ଓ ଲୋକ ସମ୍ପର୍କ ଅଧିକାରୀ ଓ ନିର୍ବାହୀ ଅଧିକାରୀ,କୋଣାର୍କ NAC କ୍ ତତ୍ପର୍ୟାୟରେ ପରିଚାଳିତ ହେବ ।

ଚଳିତ ବର୍ଷ ମାଘମେଳା ଉପଲକ୍ଷେ ଆବଶ୍ୟକ ସାଂସ୍କୃତିକ କାର୍ଯ୍ୟକ୍ରମ ଦଳ ଜିଲ୍ଲା ସଂସ୍କୃତି ଅଧିକାରୀ ଯୋଗାଇଦେବେ । ଆବଶ୍ୟକ ସାଂସ୍କୃତିକ ଦଳ ସମ୍ବନ୍ଧେ ଜିଲ୍ଲା ସଂସ୍କୃତି ଅଧିକାରୀଙ୍କୁ ଆବେଦନ କଲେ ଆବଶ୍ୟକ ମୁତାବକ ସାଂସ୍କୃତିକ ଦଳ ଠାକୁରଙ୍କ ଶୋଭା ଯାତ୍ରା ପାଇଁ ଯୋଗାଇ ଦିଆଯିବ । ମେଳା ପଡିଆରେ ସାଂସ୍କୃତିକ କାର୍ଯ୍ୟକ୍ରମ ନିମନ୍ତେ ଆବଶ୍ୟକ tent ,stage ଇତ୍ୟାଦି ପୂର୍ଣ୍ଣ ବିଭାଗ ବିଗତ ବର୍ଷ ପରି କରିବେ । ତତ୍ ସଙ୍ଗେ ସଙ୍ଗେ ଶୋଭାଯାତ୍ରା ପାଇଁ ବିଜ୍ଞାପିତ ଅଞ୍ଚଳ ପ୍ରସ୍ତାବ ଦେଲେ ସଂସ୍କୃତି ବିଭାଗ ତରଫରୁ ଯୋଗାଇ ଦିଆଯିବ ବୋଲି ସଂସ୍କୃତି ଅଧିକାରୀ ବୈଠକରେ ମତ ବ୍ୟକ୍ତ କରିଥିଲେ । ବିଗତ ବର୍ଷ ପରି ଚଳିତ ବର୍ଷ ରାତି ସାରା ମନୋରଞ୍ଜନ କାର୍ଯ୍ୟକ୍ରମର ବ୍ୟବସ୍ଥା କରାଯିବ ବୋଲି ସଂସ୍କୃତି ଅଧିକାରୀ ବୈଠକରେ ସୂଚନା ଦେଇଥିଲେ । ଏହି ଚନ୍ଦ୍ରଭାଗା ମେଳାକୁ ଲୋକାଭିମୁଖୀ କରିବା ପାଇଁ 4/5 ଗୋଟି

ପ୍ରମୁଖ ସ୍ଥାନରେ signage ଲଗାଇବାକୁ ଅତିରିକ୍ତ ଜିଲ୍ଲାପାଳ ପରାମର୍ଶ ଦେଇଥିଲେ । ମେଳା ସମୟରେ ଯେପରି ଶବ୍ଦ ପ୍ରଦୂଷଣ ନହୁଏ ଏବଂ ଅଧିକ ଶବ୍ଦରେ ବାଦ୍ୟ ଯନ୍ତ୍ର ନ ଶୁଣା ଯାଏ ସେଥିପ୍ରତି ଦୃଷ୍ଟି ଦେବାକୁ ସମ୍ପୃକ୍ତ ବିଭାଗ ଓ NAC କର୍ତ୍ତୃପକ୍ଷଙ୍କୁ ଦାୟୀତ୍ୱ ଦିଆଗଲା ।

[କାର୍ଯ୍ୟାନୁଷ୍ଠାନ : ଆରକ୍ଷା ଅଧିକାରୀ, ପୁରୀ / ଅଧିକାରୀ ଯନ୍ତ୍ରୀ, ରାଷ୍ଟ୍ରା ଓ ଗୃହ ନିର୍ମାଣ ବିଭାଗ, ପୁରୀ/ ତହସିଲଦାର, ଗୋପ / ସୁରନା ଓ ଲୋକ ସମ୍ପର୍କ ଅଧିକାରୀ, ପୁରୀ/ ନିର୍ବାହୀ ଅଧିକାରୀ, କୋଣାର୍କ ବିଜ୍ଞାପିତ ଅଞ୍ଚଳ / ସଂସ୍କୃତି ଅଧିକାରୀ, ପୁରୀ]

୯) ପବିତ୍ର ଚନ୍ଦ୍ରଭାଗା ପୁଷ୍କରିଣୀ ଖନନ :-

ଚନ୍ଦ୍ରଭାଗା ପୁଷ୍କରିଣୀର ପଙ୍କ ଉଦ୍ଧାର ଓ ପରିଷ୍କାର ନିମନ୍ତେ ଅଧିକାରୀ ଯନ୍ତ୍ରୀ, Drainage ବିଭାଗକୁ ପୂର୍ବ ବର୍ଷ ପରି ଦାୟୀତ୍ୱ ଅର୍ପଣ କରାଗଲା । ଏହି କାର୍ଯ୍ୟକୁ ତୁରନ୍ତ ଶେଷ କରି ମେଳାର ଯଥେଷ୍ଟ ପୂର୍ବରୁ ଯଥା ତା- ୨୧.୧.୨୦୨୩ ରଖି ସୁଧା ନିର୍ବାହୀ ଅଧିକାରୀ, କୋଣାର୍କ NAC କୁ ହସ୍ତାନ୍ତର କରିବେ ବୋଲି ବୈଠକରେ ନିର୍ଦ୍ଦେଶ ଦିଆଗଲା । ନିର୍ବାହୀ ଅଧିକାରୀ, କୋଣାର୍କ NAC ପୁଷ୍କରିଣୀର ପାଣିର ମାନ ଯାଞ୍ଚ କରିବା ନିମନ୍ତେ ନିର୍ଦ୍ଦେଶ ଦିଆଗଲା । ଉପଜିଲ୍ଲାପାଳଙ୍କ ଅଧିକାରରେ ଗୋଟିଏ ଟିମ ଉଚ୍ଚ ପଙ୍କ ଉଦ୍ଧାର ଏବଂ ପରିଷ୍କାର କାର୍ଯ୍ୟ ଯାଞ୍ଚ କରିବେ । ଚନ୍ଦ୍ରଭାଗା ପୁଷ୍କରିଣୀର ରକ୍ଷଣାବେକ୍ଷଣ କାର୍ଯ୍ୟ , ସ୍ନାନ ନିମନ୍ତେ ପବିତ୍ର ପୁଷ୍କରିଣୀର ଅଳିଆ ଆବର୍ଜନା ସଫା କରିବା ସହିତ ପୁଷ୍କରିଣୀର ଜଳକୁ ସଫଳ କରିବା ନିମନ୍ତେ ନିର୍ବାହୀ ଅଧିକାରୀ, କୋଣାର୍କ ବିଜ୍ଞାପିତ ଅଞ୍ଚଳ ପରିଷଦଙ୍କୁ ଦାୟିତ୍ୱ ଅର୍ପଣ କରାଗଲା ।

[କାର୍ଯ୍ୟାନୁଷ୍ଠାନ : ଅଧିକାରୀ ଯନ୍ତ୍ରୀ, ଡ୍ରୈନେଜ ବିଭାଗ, ପୁରୀ ଓ ଭୁବନେଶ୍ୱର/ ନିର୍ବାହୀ ଅଧିକାରୀ, କୋଣାର୍କ ବିଜ୍ଞାପିତ ଅଞ୍ଚଳ ପରିଷଦ]

୧୦) ଅନ୍ୟାନ୍ୟ:-

କ) ଚନ୍ଦ୍ରଭାଗା ମେଳା ଉପଲକ୍ଷେ ତା.୩୧.୦୧.୨୦୨୦ ରିଖ ଠାରୁ ତା ୦୧.୦୨.୨୦୨୦ ରିଖ ପର୍ଯ୍ୟନ୍ତ କୋଣାର୍କ ଓ ତତ୍ ସଂଲଗ୍ନ ଅଞ୍ଚଳରେ ଥିବା ସମସ୍ତ ମଦ ଦୋକାନଗୁଡ଼ିକୁ ବନ୍ଦ କରାଯିବା ସହ ସମସ୍ତ ପ୍ରକାର ଚୋରା ମଦ ବିକ୍ରି ନ କରାଯିବା ନିମନ୍ତେ ଅବକାରୀ ଅଧିକାରୀ ଏବଂ ଆରକ୍ଷା ନିରୀକ୍ଷକ ବିହିତ କାର୍ଯ୍ୟାନୁଷ୍ଠାନ ଗ୍ରହଣ କରିବେ । ଏହାକୁ ଦରାଦ୍ୱିତ କରିବା ପାଇଁ ସ୍ୱତନ୍ତ୍ର ସ୍ୱାଭିମୁଖ୍ୟ ମୁତୟନ ରହିବେ ।

ଖ) ମନ୍ଦିର ଚତୁଃପାର୍ଶ୍ୱରେ ଶୁଙ୍ଖଳିତ ଭାବରେ ଉଠାଦୋକାନ ସ୍ଥାନାନ୍ତରିତ କରିବା ପାଇଁ ନିର୍ବାହୀ ଅଧିକାରୀ, କୋଣାର୍କ ବିଜ୍ଞାପିତ ଅଞ୍ଚଳ ପରିଷଦ/ ଆରକ୍ଷା ନିରୀକ୍ଷକ/ ତହସିଲଦାର, ଗୋପ କୁ ପରାମର୍ଶ ଦିଆଯାଇଥିଲା ।

ଗ) ସମସ୍ତ ସରକାରୀ ବିଭାଗର ନିୟନ୍ତ୍ରଣ କକ୍ଷ ଆରକ୍ଷା ଅଧିକାରୀଙ୍କର ଶିବିର ନିକଟରେ ସ୍ଥାପନ କରିବା ନିମନ୍ତେ ଉଚ୍ଚ ବୈଠକରେ ସ୍ଥିର କରାଗଲା ।

ଘ) ଚନ୍ଦ୍ରଭାଗା ପବିତ୍ର ପୁଷ୍କରିଣୀରେ ବୁଡ଼ ନିମନ୍ତେ ଦଫାବାରୀ ୪୦୦ ଶହ ଉଚ୍ଚକୁ ଛଡ଼ାଯିବା ନିମନ୍ତେ ସ୍ଥିର କରାଗଲା

ଙ) ମେଳା ସମୟରେ ମୋବାଇଲ network ଠିକ ଭାବେ କାର୍ଯ୍ୟ କରୁନଥିବାରୁ network upgrade ପାଇଁ ଆବଶ୍ୟକ ପଦକ୍ଷେପ ନେବା ପାଇଁ BSNL କର୍ତ୍ତୃପକ୍ଷଙ୍କୁ ଦାୟିତ୍ୱ ଦିଆଗଲା ।


ଚ) କୋଣାର୍କ ମନ୍ଦିର ଭିତରେ ବେଆଇନ ଭାବେ ଭୋଗ ନିମନ୍ତେ କୌଣସି ବ୍ୟକ୍ତିଙ୍କଠାରୁ ଅର୍ଥ ଆଦାୟ ହେଉଥିଲେ ତାହା ବନ୍ଦ କରିବାକୁ ଭାରତୀୟ ପ୍ରତ୍ନତତ୍ତ୍ୱ ସର୍ବେକ୍ଷଣ ସଂସ୍ଥାର ପ୍ରତିନିଧୀଙ୍କୁ ପରାମର୍ଶ ଦିଆଗଲା। ସେ ମଧ୍ୟ ମନ୍ଦିର ପରିସରକୁ ସଫା ଓ ଆଲୋକିତ କରିବା ନିମନ୍ତେ ଆବଶ୍ୟକ ପଦକ୍ଷେପ ଗ୍ରହଣ କରିବେ ଏବଂ ନବଗ୍ରହ ନିକଟରେ ଯେପରି ନଡିଆ, ପଇସା ଉଚ୍ଚ ମାନେ ନପକାନ୍ତି ସେଥିପ୍ରତି ଦୃଷ୍ଟି ଦେବେ ।

ଛ) ଅସ୍ଥାୟୀ ଦୋକାନ ଗୁଡିକୁ ନିର୍ବାହୀ ଅଧିକାରୀ, କୋଣାର୍କ ବିଜ୍ଞାପିତ ଅଞ୍ଚଳ ପରିଷଦ, ଗୋପ ତହସିଲର ଅମିନଙ୍କୁ ନେଇ ଯାଗା ଚିହ୍ନଟ କରି ଏକ ଧାଡିରେ ସୁନ୍ଦର ଭାବରେ କରିବାପାଇଁ ବୈଠକରେ ନିଷ୍ପତ୍ତି ଗ୍ରହଣ କରାଗଲା ।

ଜ) ଚନ୍ଦ୍ରଭାଗା ମେଳା ସମୟରେ ୨୫୦ଜଣ ସ୍ୱେଚ୍ଛାସେବୀ ନିୟୋଜିତ ହେବେ ଏବଂ ଉଚ୍ଚ କାର୍ଯ୍ୟ ଶ୍ରୀ ରାମକୃଷ୍ଣ ମହାନ୍ତିଙ୍କ ତତ୍ତ୍ୱାବଧାନରେ କରାଇବା ପାଇଁ ବୈଠକରେ ସ୍ଥିର କରାଗଲା । NAC ତରଫରୁ ସେମାନଙ୍କୁ ବିଗତ ବର୍ଷ ପରି ଖାଦ୍ୟ, ପାଣି, ଇତ୍ୟାଦି ଯୋଗାଇ ଦିଆଯିବ।


[କାର୍ଯ୍ୟାନୁଷ୍ଠାନ:- ଆରକ୍ଷୀ ଅଧିକାରୀ, ପୁରୀ / ଅବକାରୀ ଅଧିକାରୀ, ପୁରୀ/
ନିର୍ବାହୀ ଅଧିକାରୀ, କୋଣାର୍କ ବିଜ୍ଞାପିତ ଅଞ୍ଚଳ ପରିଷଦ/ ତହସିଲଦାର, ନିମାପଡା/
ଗୋପ-କୋଣାର୍କ/ କାକଟପୁର/ ସହକାରୀ ଅଭିଶମ ଅଧିକାରୀ, ପୁରୀ]

ପରିଶେଷରେ ଚନ୍ଦ୍ରଭାଗା ମେଳା ଶୁଦ୍ଧିକୃତ ଓ ସୁଚାରୁରୂପେ ସମ୍ପାଦନ କରିବା ନିମନ୍ତେ ସମସ୍ତ ବିଭାଗୀୟ ଅଧିକାରୀ, ଜନସାଧାରଣ, ପୂଜକ ମାନଙ୍କ ସହଯୋଗ କାମନା କରି ସଭା ସଂଗ୍ରହ କରାଗଲା ।


ଅତିରିକ୍ତ ଜିଲ୍ଲାପାଳ, ପୁରୀ.


ଉପପତ୍ର ସଂଖ୍ୟା- ୩୩୩୭ / ସାଓ ବି., ତା- ୨୮.୧୨.୨୦୨୨

ଏହାର ଏକକିତା ନକଲ ସମସ୍ତ ସଭ୍ୟଙ୍କ ଅବଗତ ଓ ବିହିତ କାର୍ଯ୍ୟାନୁଷ୍ଠାନ ନିମନ୍ତେ ପ୍ରେରଣ କରାଗଲା । ସମ୍ପୃକ୍ତ ବିଭାଗୀୟ ଅଧିକାରୀ ଓ ଯନ୍ତ୍ରୀମାନେ ନିଜ ନିଜ ବିଭାଗ ଦ୍ୱାରା ନେବାକୁ ଥିବା କାର୍ଯ୍ୟାନୁଷ୍ଠାନ ସମ୍ବନ୍ଧରେ ସଠିକ ଅନୁପାଳନ ବିବରଣୀ ଜିଲ୍ଲାପାଳ, ପୁରୀଙ୍କ ଅବଗତ ନିମନ୍ତେ ପ୍ରେରଣା କରିବାକୁ ଅନୁରୋଧ କରାଗଲା ।


ଅତିରିକ୍ତ ଜିଲ୍ଲାପାଳ, ପୁରୀ.

ଉପପତ୍ର ସଂଖ୍ୟା- ୩୩୩୫ / ସାଓ ବି., ତା- ୨୮.୧୨.୨୦୨୨

ଏହାର ଏକକିତା ନକଲ ସଚିବ, ଜଳ ସମ୍ପଦ ବିଭାଗ, ଓଡିଶା, ଭୁବନେଶ୍ୱର/ନିର୍ଦ୍ଦେଶକ, ଗୃହ ଓ ନଗର ଉନ୍ନୟନ ବିଭାଗ, ଓଡିଶା, ଭୁବନେଶ୍ୱର / ନିର୍ଦ୍ଦେଶକ, ସୂଚନା ଓ ଲୋକ ସମ୍ପର୍କ ବିଭାଗ, ଓଡିଶା, ଭୁବନେଶ୍ୱର/ ନିର୍ଦ୍ଦେଶକ, ସଂସ୍କୃତି ବିଭାଗ, ଓଡିଶା, ଭୁବନେଶ୍ୱର/ ନିର୍ଦ୍ଦେଶକ, ପର୍ଯ୍ୟଟନ ବିଭାଗ, ଓଡିଶା, ଭୁବନେଶ୍ୱର/ଅଧିକାରୀ, ପ୍ରତ୍ନତତ୍ତ୍ୱ ବିଭାଗ, ଓଡିଶା, ଭୁବନେଶ୍ୱର /ଆରକ୍ଷୀ ମହାନିର୍ଦ୍ଦେଶକ, ଓଡିଶା, ଭୁବନେଶ୍ୱର/ସଚିବ, କେନ୍ଦ୍ରାଞ୍ଚଳ ରାଜସ୍ୱ ଆୟୁକ୍ତ, କଟକ /ଅଭିଶମ ଅଧିକାରୀ, ଓଡିଶା, କଟକଙ୍କ ଅବଗତ ଓ ବିହିତ କାର୍ଯ୍ୟାନୁଷ୍ଠାନ ନିମନ୍ତେ ପ୍ରେରଣ କରାଗଲା ।


ଅତିରିକ୍ତ ଜିଲ୍ଲାପାଳ, ପୁରୀ.

ଉପପତ୍ର ସଂଖ୍ୟା- ୩୩୩୮ /ସାଓ ବି., ତା- ୨୮. ୧୨. ୨୦୨୨

ଏହାର ଏକକିତା ନକଲ ଆରକ୍ଷୀ ଅଧିକାରୀ, ପୁରୀ/ଉପନିର୍ଦ୍ଦେଶକ, ଦୂରଦର୍ଶନ, ଓଡ଼ିଶା, ଭୁବନେଶ୍ୱର/ଅଧିକାରୀ ଯନ୍ତ୍ରୀ, ଗୃହ ଓ ପୂର୍ବ ବିଭାଗ, ପୁରୀ/ନିର୍ବାହୀ ଯନ୍ତ୍ରୀ, TPCODL, ପୁରୀ ଓ ନିମାପତା/ ଜେନେରାଲ ମ୍ୟାନେଜର, WATCO, ପୁରୀ/ ନିର୍ବାହୀ ଯନ୍ତ୍ରୀ, RWSS, ପୁରୀ/ଜିଲ୍ଲା ସଂସ୍କୃତି ଅଧିକାରୀ, ପୁରୀ/ସୂଚନା ଓ ଲୋକ ସମ୍ପର୍କ ଅଧିକାରୀ, ପୁରୀ /ସହକାରୀ ଯନ୍ତ୍ରୀ, ଆକାଶବାଣୀ, ପୁରୀ କ ଅବଗତି ଓ ବିହିତ କାର୍ଯ୍ୟାନୁଷ୍ଠାନ ନିମନ୍ତେ ପ୍ରେରଣ କରାଗଲା ।

ସୁଶୀଳା କୁମାରୀ
ଅତିରିକ୍ତ ଜିଲ୍ଲାପାଳ, ପୁରୀ.

ଉପପତ୍ର ସଂଖ୍ୟା- ୩୩୩୩ /ସାଓ ବି., ତା- ୨୮. ୧୨. ୨୦୨୨

ଏହାର ଏକକିତା ନକଲ ଜିଲ୍ଲା ସୂଚନା ପ୍ରଯୁକ୍ତି ଅଧିକାରୀ, NIC, ପୁରୀଙ୍କ ଅବଗତି ତଥା ଖେବସାଇଟରେ ପ୍ରସାରଣ ନିମନ୍ତେ ପ୍ରେରଣ କରାଗଲା ।

ସୁଶୀଳା କୁମାରୀ
ଅତିରିକ୍ତ ଜିଲ୍ଲାପାଳ, ପୁରୀ.